

LK046

ශ්‍රී ලංකාවේ උත්සව

ශ්‍රී ලංකාව විවිධ ජාතීන් රැසක් ජීවත් වන රටකි. එම නිසා රට තුළ විවිධ ආගම් ව්‍යාප්ත වී ඇත. එසේම එම ආගම් වලටම ආවේනික වූ විවිධාකාර උත්සව පවතින නිසා ශ්‍රී ලංකාව උත්සවශ්‍රීයෙන් අනුනය. එම උත්සව අතරින් වෙසක්, පොසොන්, ඇසළ වැනි උත්සව ශ්‍රී ලාංකීය බෞද්ධ ජනතාව සමරති. එමෙන්ම ශ්‍රී ලාංකිකයන් සමරන සිංහල හා හින්දු අළුත් අවුරුද්දට හිමි වන්නේ සුවිශේෂී ස්ථානයකි. බෞද්ධ ජනතාව පමණක් නොව හින්දු, ක්‍රිස්තියානි, මුස්ලිම් ආගමිකයන් සමරන දීපවාලි, රාමසාන්, නත්තල් වැනි උත්සව වලටද ශ්‍රී ලංකාව තුළ වැදගත් ස්ථානයක් හිමි වේ.

ජනතාවට වාසනාව සහ සාමය උදාවන සිංහල හා හින්දු අළුත් අවුරුද්ද අප්‍රේල් මස 13 වෙනිදායින් ආරම්භ වේ. එදින සිට දින 2 – 3 ක් පුරා පැවැත්වෙන අවුරුද්ද 15 වෙනි දායින් අවසන් වේ. ශ්‍රී ලාංකිකයින් හටනම් අළුත් අවුරුද්ද නොමැකෙන සබඳතාවයක් ඇති සාම්ප්‍රදායික උත්සවයක් වේ. මිනිසුන් අතීත සිරිත් විරිත් එලෙසම සිදු කරමින්, පිළිපදිමින් අළුත් අවුරුද්ද සමරති. එසේම බොහෝ බෞද්ධාගමිකයන් ජීවත් වන ශ්‍රී ලංකාවේ වෙසක් උත්සවය ද ඉතා වැදගත් උත්සවයක් වේ. මෙම උත්සවය බුදුරජාණන් වහන්සේ ගේ ඉපදීම, බුදුවීම, පිරිනිවන් පෑම යන තෙමඟුල සිහිපත් කිරීම සඳහා පවත්වනු ලබයි. එදිනට සියලුම බෞද්ධ ජනතාව පන්සල් ගොස් ආගමික වතාවත් සිදු කරයි. එසේම තම නිවෙස් පහන් දල්වා අලංකාර කරයි. තවද පුළු මාසයේ පවත්වනු ලබන ඇසළ උත්සවය ද ශ්‍රී ලාංකිකයන් සමරන තවත් ප්‍රධාන උත්සවයකි. ඇසළ මාසයේ නුවර පෙරහැර පැවැත්වෙන අතර එය නැරඹීමට විශාල ජනගහණයක් පැමිණේ. බෞද්ධාගමිකයන් සමරන මෙම උත්සවයට අමතරව ක්‍රිස්තියානි ආගමිකයින් සමරන නත්තල් උත්සවයටද විශේෂ තැනක් හිමි වේ. එදින ඔවුන් අළුත් අලංකාර ඇඳුම් ඇඳ පල්ලියට ගොස් විවිධ වතාවත් සිදු කරයි. එසේම මුස්ලිම් ජාතිකයන් සමරන රාමසාන් උත්සවයද ප්‍රධාන උත්සවයක් වේ. රාමසාන් දිනයේදී ඔවුන් කිසිම ආහාරයක් නොගන්නා අතර, එම දිනයේ සිට දින 30ක් ගත වූ පසු දිනයේ දී ආහාර ගැනීම සිදු කරයි. රාමසාන් දිනයේදී සාදන ප්‍රධාන ආහාර නම් බිරියානි සහ හල්වා වේ.

මේ ආකාරයට ශ්‍රී ලංකාවේ විවිධ ආගමිකයන් සඳහා විවිධ උත්සව පවත්වනු ලබයි. එමෙන්ම එහිදී මිනිසුන්ට සතුටු වීමේ අවස්ථාවද උදා වේ. විවිධ ආගමිකයන් සමරන්නා වූ මෙකී උත්සවයන් හි මූලික අරමුණ වන්නේ මිනිස් ජීවිතයන් හි සෞභාග්‍යයයි.